


HAMARI
ZABAN
(Weekly)

ہماری زبان

ہفت روزہ

اشاعت کا 86 واں سال



Date of Publication: 09-09-2025 • Price: 5/- • 15-21 September 2025 • Issue: 35 • Vol:84

۲۱ تا ۲۵ ستمبر ۲۰۲۵ء • شمارہ: ۳۵ • جلد: ۸۴

اُردو ہے جس کا نام

نصیر الدین شاہ ————— ترجمہ: عبداللہ زکریا ندیم

کمزور اور لچر ہے کہ ہنسی آتی ہے۔ شاید وہ اردو کو صرف ان شدت پسند مسلمانوں کی زبان سمجھتی ہے جو خود اپنے خیال میں دین پر سختی سے عمل پیرا ہیں حالاں کہ یہ یاد دلانے کی ضرورت نہیں کہ متحدہ پنجاب میں سب سے زیادہ بولی جانے والی زبانوں میں اردو شامل تھی، اور آج بھی شمالی پنجاب میں اردو رسم خط میں شائع ہونے والے اخبارات سب سے زیادہ پڑھے جاتے ہیں۔

کیا مغربی بنگال اردو اکیڈمی کو، جس کے قیام کا مقصد ہی اردو کا فروغ ہے، احساس ہے کہ اس کے اس فیصلے نے اردو کو کتنا نقصان پہنچایا ہے؟ اکیڈمی کے اس فیصلے سے یہ تاثر اور مضبوط ہوگا کہ اردو ایک غیر ملکی زبان ہے، یہ صرف ان مسلمانوں کی زبان ہے جو خود کو ایسا 'نیک' بھی سمجھتے ہیں جس کا مطلب شدت پسندی ہے۔ میری دلی خواہش ہے کہ کاش معترضین کی مخصوص برادری کو، یہ بات سمجھ میں آجائے کہ جاوید اختر کا نجات پانا یا جہنم رسید ہونا جاوید اختر صاحب کا ذاتی معاملہ ہے، ان مومنین کو اس فکر میں غلطان ہونے کی چنداں ضرورت نہیں ہے۔

اکیڈمی کے اس قدم سے وہ چند لوگ بھی اردو سے دور ہو جائیں گے، جو اسے سیکھنے کے خواہش مند ہیں۔ وہ کہیں گے: 'ہم اردو کیوں سیکھیں، یہ تو شدت پسندوں کی زبان ہے!' کیا واقعی ہمیں پہلے سے موجود تقسیم کو مزید وسعت دینے اور گہرا کرنے کی ضرورت ہے؟ کیا انڈیائی عقیدت ہی اردو کی پہچان کا واحد سہارا رہ گئی ہے؟

جہاں تک جاوید صاحب کی لائڈ ہیٹ کو تقریب کی مسخ کی وجہ قرار دینے کا تعلق ہے، تو یہ دلیل نہایت ہی کمزور ہے۔ جاوید صاحب کا مہینہ طور پر

اکیڈمی کی نمائندگی کرنے والوں نے صرف اپنی تنگ نظری کا ثبوت دیا ہے۔ ممکن ہے کہ اس کے پیچھے حسد اور انا کا جذبہ رہا ہو۔ یہ اپنے آپ کو دوسروں سے زیادہ پاک اور مقدس سمجھنے کا شاخسانہ بھی ہو سکتا ہے۔

اس بات کا بھی پورا امکان ہے کہ یہ اچانک اور حیران کن فیصلہ نہ صرف پبلٹی کے لیے کیا گیا ہو جس کے پس پشت ایک پڑھے لکھے، منفرد اور انسائیکلو پیڈیا جیسی معلومات رکھنے والے شخص — جاوید اختر — کی توہین بھی مقصود تھی۔

جاوید صاحب کو نہ صرف بے شمار موضوعات پر قابل رشک گرفت حاصل ہے بلکہ بمبئی کی فلم انڈسٹری، اردو ادب، اس کی تاریخ، ارتقاء، اور مستقبل کے بارے میں بھی ان کا علم بے مثال ہے۔ انھوں نے اپنے خیالات اور عقائد کو کبھی پردہ خفا میں نہیں رکھا۔

اگر مغربی بنگال اردو اکیڈمی کو شروع میں ہی معلوم تھا کہ وہ ایک ایسے شخص کو بلا رہی ہے جسے روایتی سانچوں میں نہیں فٹ نہیں کیا جاسکتا، تو پھر انھیں بلانے کی ضرورت ہی کیا تھی؟ ضرور دال میں کچھ کالا ہے۔

اکیڈمی نے تقریب منسوخ کرنے کی جو وجہ بتائی ہے، وہ اتنی

'زبان کا تعلق خطے سے ہوتا ہے، مذہب سے نہیں، یہ بات جاوید اختر صاحب نے ایک انٹرویو میں کہی تھی جس کی صداقت پر انگلی نہیں اٹھائی جاسکتی۔ کچھ دن پہلے مغربی بنگال اردو اکیڈمی نے اپنی بے پایاں دانائی کا ثبوت دیتے ہوئے ایک سمینار صرف اس لیے منسوخ کر دیا کیوں کہ اس میں جاوید اختر شریک ہونے والے تھے۔ دل چسپ بات یہ ہے کہ خود اکیڈمی نے ہی انھیں اس سمینار میں مدعو کیا تھا۔ انھیں 'شیطان، کافر' کہہ کر (یہ جاوید صاحب کے مخالفین کے الفاظ ہیں، میرے نہیں) نہ صرف اپنے پیروں پر کلہاڑی ماری بلکہ انھوں نے خود بھی تصور کر لیا کہ انھیں اپنے اس عمل کی وجہ سے ثواب جاری بھی ملے گا۔ مغربی بنگال اردو اکیڈمی کے — پہلے جاوید اختر کو مدعو کرنے اور بعد میں ان کی عدم شرکت کو یقینی بنانے کے لیے سمینار ہی کو کینسل کرنے — اس فیصلے پر سوال اٹھانے والا میں اکیلا شخص نہیں ہوں۔ اکیڈمی سے میرے معروضات یہ ہیں۔

سب سے پہلے تو یہ تسلیم کرنا مشکل ہے کہ یہ سب لوگ جو جاوید صاحب کی مخالفت کر رہے ہیں، ان کے نظریات سے واقف بھی ہیں۔ جاوید صاحب ہمیشہ مذہبی انتہا پسندی (کسی ایک مذہب کی نہیں) کے بارے میں کھل کر بات کرتے رہے ہیں لیکن جہاں تک

مجھے علم ہے، حالیہ دنوں میں انھوں نے کوئی ایسی بات نہیں کہی جسے مسلمانوں کے لیے اشتعال انگیز کہا جاسکے اور جس کی بنیاد پر ان سچے ایمان والوں کا غصہ یوں بھڑک اٹھے، جس کا مظاہرہ کلکتے میں ہوا۔ جاوید صاحب کے خلاف جو زبان استعمال کی گئی وہ افسوسناک بھی تھی اور غیر مہذب بھی۔

'زبان کا تعلق خطے سے ہوتا ہے، مذہب سے نہیں، یہ بات جاوید اختر صاحب نے ایک انٹرویو میں کہی تھی جس کی صداقت پر انگلی نہیں اٹھائی جاسکتی۔ کچھ دن پہلے مغربی بنگال اردو اکیڈمی نے اپنی بے پایاں دانائی کا ثبوت دیتے ہوئے ایک سمینار صرف اس لیے منسوخ کر دیا کیوں کہ اس میں جاوید اختر شریک ہونے والے تھے۔ دل چسپ بات یہ ہے کہ خود اکیڈمی نے ہی انھیں اس سمینار میں مدعو کیا تھا۔

’وندے ماترم‘ کہنا یا ’بھارت ماتا‘ کی بجائے بولنا یا ’اسلام کے بعض شعائر پران کی تنقید‘ کو ان کے خلاف ہتھیار کے طور پر قطعی استعمال نہیں کیا جا سکتا۔ ان کی تنقید مذہب کے خود ساختہ محافظوں پر ہے نہ کہ بجائے خود مذہب پر۔ مادرِ وطن کا احترام کرنے میں تو کوئی برائی نہیں ہے۔ کیا صرف وہی لوگ جو خدا پر یقین رکھتے ہیں، معاشرے کی فلاح و بہبود میں حصہ لے سکتے ہیں؟ تعلیم کا قادرِ مطلق کو تسلیم کرنے یا نہ کرنے سے کیا تعلق ہے؟ یہ تمام سوالات مغربی بنگال اردو اکیڈمی کے ذمے داروں سے پوچھے جانے چاہئیں۔ برٹنڈ رسل جو علی الاعلان خود کو ملحد کہتے تھے، کیا ان کی تمام تحریروں کو آگ کے حوالے کر دینا چاہیے؟ کیا جارج برنارڈ شا جنت اور جہنم کا مذاق اڑانے پر ابدی آگ میں جلتے رہیں گے؟ اور کیا ہم اس دائرے کو بڑھاتے ہوئے نئی پریم چند تک بھی لے جائیں گے۔ ہمیں معلوم ہے کہ وہ مسلمان نہیں تھے۔ اور سردار جندر [سنگھ] بیدی یا فراق گورکھپوری یا سعادت حسن منٹو کا کیا ہوگا؟ وہ بھی تو معتقد (believer) نہیں تھے۔ گمان غالب ہے کہ ان

بے مثال اردو مصنفین کو بھی، اگر وہ آج زندہ ہوتے، مغربی بنگال اردو اکیڈمی اپنی بات کہنے کا موقع نہیں دیتی۔ کیا مقدس کتاب پر مخصوص لوگوں کے مسلک اور طریقے کے مطابق ایمان رکھنے کا مطلب یہ ہے کہ عمر بھر اردو سے دل بستگی رکھنے اور اس کا گہرا مطالعہ کرنے والے غیر مسلم اہل علم کو ہم اردو کے دائرے سے راندہ درگاہ کر دیں؟ مثال کے طور پر آئر لینڈ کے کیتھولک پروفیسر وکٹر کیمرن، جو اردو اور فارسی کے جید عالم تھے، یا پھر گوبی چند نارنگ کو جو بلاشبہ مسلمان نہیں تھے، الا یہ کہ انھوں نے زندگی بھر اپنے ایمان کو صیغہ راز میں رکھا ہو، جیسے لوگوں کا ایسے شدت پسند اردو والے کیا کریں گے؟ غیر مسلم اردو ادیبوں اور شاعروں کی ایک طویل کھنشاں ہے جنھوں نے اردو کی نشوونما میں گراں قدر خدمات انجام دی ہیں۔ جگن ناتھ آزاد یا برج نرائن چکبست جیسے لازوال قلم کاروں نے مذہبی اشتراک اور ہم آہنگی کا درس دیا اور اپنے فن کے ذریعے اپنے عہد کی سچی عکاسی کی۔ نئی نول کشور جیسے اردو کے سرپرست کو کون بھول سکتا

ہے۔ اردو میں اشاعت کی نئی جہتوں کو متعارف کرانے کا سہرا ان کے سر ہے۔ اور آج کے دور میں گلزار صاحب کو بھلا کیسے فراموش کیا جاسکتا ہے؟ جس فضا میں گلزار صاحب سانس لے رہے ہیں اسی فضا میں ہم ایسوں کا سانس لینا ایک سعادت ہے۔

گلزار صاحب کا ذکر آیا تو ایک اور غیر مقلد کی یاد آئی: غالب، جن کی شراب سے رغبت اور اس کے لیے خدا سے دعاؤں کے ذریعے سووے بازی کرنا، ہمارے شعور اور ہماری روایت (legend) کا حصہ بن چکا ہے۔ ان کے بارے میں کیا خیال ہے؟ بہتر تو یہی ہوگا کہ مغربی بنگال اردو اکیڈمی ہر وہ تقریب منسوخ کر دے، جو غالب کی شاعری سے منسوب ہو کہ وہ تو اتنے ’گستاخ‘ تھے کہ یہ کہہ گئے ہیں:

ہم کو معلوم ہے جنت کی حقیقت لیکن
دل کے خوش رکھنے کو غالب یہ خیال اچھا ہے
♦♦♦

مدھیہ پردیش میں اردو صحافت

عارف عزیز

ریاست مدھیہ پردیش کی جن چار یونٹوں سے مل کر تشکیل ہوئی ہے، اُن میں بھوپال ریاست، مدھیہ بھارت، وندھیہ پردیش اور مہاکوشل شامل ہیں۔ آزادی سے قبل اور اُس کے بعد تک یہاں اردو کا رواج تھا خاص طور پر سابق بھوپال ریاست اور مدھیہ بھارت میں اردو مقامی عوام کی زبان تھی۔ اس ہندی بھاشی ریاست کا قیام 1956 میں لسانی ریاستوں کی تشکیل کے وقت ہوا، لیکن اس کے چاروں یونٹوں میں جغرافیائی قربت پہلے سے موجود تھی اور اسی لیے پچاس سال سے زیادہ عرصے تک یہ ایک منظم و متحد ریاست کی حیثیت سے ہندوستان کے نقشہ پر قائم رہی، بعد میں اس کے دو حصے مدھیہ پردیش اور چھتیس گڑھ ہو گئے۔

مدھیہ پردیش میں اردو صحافت کی ابتدا انیسویں صدی کی پانچویں دہائی میں اندور سے ہوئی، ڈاکٹر محمد نعمان خاں کے بقول: ”مدھیہ پردیش کا سب سے قدیم اور معلوم اخبار ہفتہ وار ’مالوہ اخبار‘ ہے جو مہاراجا اندور اور مسٹر ہیمملٹن ریزائیڈینٹ آف اندور کی زیر سرپرستی، زیر ادارت دھرم نرائن 1849 میں اندور سے جاری ہوا، آٹھ صفحات پر مشتمل اس اخبار کے ایک کالم میں اردو اور دوسرے کالم میں ہندی میں خبریں شائع ہوتی تھیں، جن کا تعلق اندور کے علاوہ گردو نواح کی دیگر ریاستوں سے بھی تھا، جناب عتیق احمد صدیقی نے اپنی کتاب ’صوبہ شمال و مغربی کے اخبارات و مطبوعات‘ صفحہ 77 میں ’مالوہ اخبار‘ کی چھ سالہ اشاعت کا نقشہ پیش کر کے یہ ثابت کیا ہے کہ یہ اخبار تقریباً 6 سال 1855 تک پابندی سے شائع ہوتا رہا۔ مدھیہ پردیش کا دوسرا قدیم اخبار ’گوالیار اخبار‘ ہے۔ یہ سرکاری اخبار

1853 میں کشمی پرشاد کی زیر ادارت گوالیار سے جاری ہوا، دو کالم پر مشتمل اس اخبار میں بھی ہندی، اردو دونوں زبانوں میں خبریں شائع ہوتی تھیں۔“ (ڈاکٹر محمد نعمان خاں: ’بھوپال ادب کے آئینے میں‘، ص: 98-97، 1994) مدھیہ پردیش کے قدیم اخبارات و رسائل میں ’رتن پرکاش‘ (رتلام)، ’مختتم جاوڑہ‘ (جاوڑہ) کے علاوہ ’افتخار‘ اور ’انتخاب‘ شامل ہیں۔ ’رتن پرکاش‘ اتنا معیاری جریدہ تھا کہ اُس کے مضامین ’اودھ اخبار‘ اور ’اخبارِ عالم‘ میں نقل ہوئے، ’حسن خیال‘ سپہو سے علامہ محوی صدیقی کی نگرانی میں نکلا اور ’اخلاق‘ گوالیار سے عبدالغفور کی زیر ادارت 36 سال تک شائع ہوتا رہا۔ بھوپال سے منظرِ عام پر آنے والا پہلا مطبوعہ اور دستیاب اخبار ہفت روزہ ’عمدۃ الاخبار‘ ہے، جسے حکیم اصغر حسین انگری نے 1871 میں شروع کیا، عبدالسلام خورشید کی تحقیق کے مطابق یہ کئی سال تک شائع ہوتا رہا، لیکن ’عمدۃ الاخبار‘ سے پہلے بھی ایک قلمی اخبار کا سراغ ملتا ہے جو 1857 کی جنگِ آزادی کے دوران ولی شاہ نامی ایک باغی سپاہی نے نکالا تھا۔ مظفر رئیس اپنے مضمون ’مطبوعہ ہفت روزہ ’ایاز‘ (بھوپال نمبر) 1972 میں لکھتے ہیں کہ ”اس بے نامی اخبار میں ولی شاہ روزانہ حالاتِ حاضرہ پر ایک تازہ مضمون تحریر کر کے اپنے ساتھی سپاہیوں کو سناتا تھا اور اسے بھوپال کا پہلا بے باک صحافی تسلیم کیا جاسکتا ہے۔“ عتیق احمد صدیقی نے ’بھوپال اخبار‘ کے نام سے ایک اور اخبار کی اشاعت کا حوالہ دیا ہے لیکن اس کا کوئی شمارہ دستیاب نہیں۔

مذکورہ اخبارات کے علاوہ بھوپال سے منظرِ عام پر آنے والے اخبارات و رسائل میں ہفت روزہ ’دبیر الملک‘، ’صدافت‘، ’موجِ زبداء‘، ’ہلال‘، ’مظفری‘، ’اخترِ ہند‘، ’صفرِ عام‘، ’صبحِ وطن‘، ’مزدور‘، ’شاہِ کار‘، ’آواز‘، ’رہبرِ وطن‘، ’عرفان‘، ’شاہکار‘، ’نیا بھوپال‘ اور ’مالوہ ریویو‘ اہمیت کے حامل ہیں۔ آخر الذکر اخبار 1913 میں نکلا، اس کے مدیر معروف مؤرخ سید محمد یوسف قیصر اور کا مدر عبدالمتین تھے۔ اس زمانے میں

’والا جانی‘ (مدیر امجد علی اشرفی)، ’گلبنِ سخن‘ (عبدالشکور اخلاص)، ’گلِ رعنا‘ (نور الحسن سارنگ پوری)، ’مہرِ منیر‘ (ارجند محمد خاں)، ’ظفل السلطان‘ (محمد امین زبیری)، ’الریاض‘ (ریاض الدین)، ’محسن الملک‘ (حامد سعید خاں)، ’نگار‘ (نیاز فتح پوری) ’جادو‘ (کوثر چاند پوری) جیسے ادبی رسائل کی اشاعت بھی ہوئی، بھوپال ریاست کی آخری نیگم نواب سلطان جہاں تعلیم نسواں اور خواتین کی بیداری کی زبردست حامی تھیں لہذا اُن کی تحریک پر خواتین کے کئی رسائل شائع ہوتے رہے۔ ’الحجاب‘، ’ہانؤ‘، ’امہات‘ اور ’آفتابِ نسواں‘ نے ملک گیر شہرت و مقبولیت حاصل کی، اسی دور کا اہم رسالہ ’ندیم‘ ہے جسے 1922 میں سعید اللہ خاں رزمی نے شروع کیا۔

اس لحاظ سے مدھیہ پردیش کی اردو صحافت کی تاریخ ہندوستان کے تناظر میں 27 برس پیچھے ہے تاہم 2016 تک کوئی 167 سال پر پھیلی ہوئی ہے۔ مادھوراؤ سپرے سنگھ رالیہ بھوپال کی مرتبہ فہرست ’مدھیہ پردیش میں اردو اخبارات از شوکت رموزی، مطبوعہ 1989 کو پیش نظر رکھا جائے تو اس عرصے میں پورے مدھیہ پردیش سے بحیثیت مجموعی 301 اردو کے اخبارات و جرائد شائع ہوئے، جن میں سے اگست 1947 تک منظرِ عام پر آنے والے اخبارات میں 3 روزنامے، ایک سہ روزہ، 78 ہفت روزہ، 9 پندرہ روزہ، 28 ماہنامے، 2 سالنامے (ان کی مجموعی تعداد 121 ہوتی ہے) شامل ہیں۔ مذکورہ اخبارات و رسائل میں سے 88 کی اشاعت بھوپال سے ہوئی اور باقی 33 ریاست کے دوسرے شہروں سے نکلتے رہے، اس طرح ملک کی آزادی تک اردو اخبارات نے یہاں کی سیاسی و سماجی ترقیات میں بھرپور حصہ لیا اور اپنا ایک مقام بنایا۔

اردو صحافت آزادی کے بعد:

مدھیہ پردیش میں اردو صحافت کا یہ کارواں آزادی کے بعد بھی

پوری سرگرمی کے ساتھ رواں دواں رہا اور 69 سالہ مدت (1947 تا 2016) میں ریاست کے دارالحکومت بھوپال اور دیگر شہر گوالیار، جیلپور، سیہور، کھنڈوہ، اندور، مہو، رتلام، برہانپور، ساگر، شیوپوری، بلاسپور، جاوہر اور سرونج وغیرہ میں اخبارات کی جوشاعت ہوئی، اُن کی مجموعی تعداد اگرچہ 204، لیکن 165 صرف بھوپال سے منظرِ عام پر آئے اور مدھیہ پردیش بننے سے پہلے یا بعد میں بھوپال ہی اردو صحافت کے سب سے بڑے مرکز کی حیثیت سے اُبھرا، جہاں سے 2016 میں بھی روزنامے ہفت روزہ، پندرہ روزہ، ماہنامے اور سہ ماہی نکل رہے ہیں۔ 1935 سے ہفت روزہ کی حیثیت سے شروع ہونے والے ’ندیم‘ کو یہ امتیاز حاصل ہے کہ 1938 سے یہ اخبار روزنامہ ہو گیا اور مسلسل شائع ہو رہا ہے، اسے بھوپال کا پہلا روزنامہ اور 1949 تک ریاست کا نیم سرکاری اخبار بھی تسلیم کیا جاتا ہے۔ اس کے مدیروں میں محمود الحسن صدیقی، ڈاکٹر تیوری، حکیم سید قمر الحسن اور قمر اشفاق کے نام شامل ہیں۔ اکیاسی سال سے مسلسل شائع ہونے کا اعزاز بھی اسے حاصل ہے۔

بھوپال سے منظرِ عام پر آنے والا دوسرا قابل ذکر روزنامہ ’افکار‘ ہے، جو آزادی سے پہلے 1945 سے 1946 تک ادبی ماہنامے کی حیثیت سے نکل کر بند ہو گیا۔ 1951 میں دوبارہ روزنامہ کی حیثیت سے اے آر رُشدی اور اشتیاق عارف کی ادارت میں شروع ہوا اور چوبیس سال تک مسلسل شائع ہو کر 1976 میں تین ماہ کے لیے اس کی اشاعت موقوف ہو گئی، سہ بارہ صغیر بیدار اور عیسیٰ صدیقی کی زیر ادارت صبح کے اخبار کی حیثیت سے نکلنے لگا، درمیان میں دوبارہ اشتیاق عارف اور کچھ عرصے کے لیے مقصود عمرانی اس کے ایڈیٹر رہے۔ ’افکار‘ کا آخری دور 1986 میں راقم (عارف عزیز) کی ادارت میں شروع ہوا لیکن ملکیت کے ایک تنازع کا شکار ہو کر سوا سال میں بند ہو گیا۔

آزادی کے بعد مدھیہ پردیش سے تیسرا روزنامہ 1963 میں صنعتی شہر اندور سے شائع ہوا، اس کے ایڈیٹر عبدالغفور مجاہد اور اداریہ نگار عزیز اندوری تھے۔ 14X50 کے سائز پر پہ تین سال 1966 تک جاری رہا، روزنامہ ’الحمراء‘ کو 1946 میں ڈاکٹر خلیل بدر بطور ہفت روزہ نکال چکے تھے، تین سال بعد اُنھوں نے اسے دوبارہ روزنامے کی حیثیت سے شروع کیا، لیکن بھوپال ریاست میں اُس وقت چیف کمشنری راج نافذ ہو گیا تھا لہذا اخبار پابندیوں کا مقابلہ نہیں کر سکا اور بند ہو گیا، ’الحمراء‘ کا تیسرا دور سید محمود الحسن کی ادارت میں 1978 تک جاری رہا، عوامی اخبار کی حیثیت سے اسے مقبولیت بھی ملی لیکن بھاسکر گروپ کا اعلا وسائل یافتہ روزنامہ ’آفتاب جدید‘ شائع ہوا تو ’الحمراء‘ اس کا مقابلہ نہ کر سکا اور مجبوراً اسے بند کرنا پڑا۔ ’الحمراء‘ کو 2012 میں جاوید یزدانی نے چوتھی مرتبہ نکالا لیکن دو سال بعد اس کی اشاعت موقوف ہو گئی۔

مدھیہ پردیش کی اردو صحافت میں جس اخبار نے دھوم مچادی وہ ’آفتاب جدید‘ ہے جو سینئر صحافی اشتیاق عارف کی زیر ادارت 1978 میں طلوع ہوا، آٹھ ماہ بعد اخباری عملے کی ہڑتال کے نتیجے میں ادارتی ذمے داریاں سید محمود الحسن کو منتقل ہو گئیں اور صرف ایک ماہ بعد محمود الحسن کے اچانک انتقال پر غضنفر علی خاں کے نام بظاہر ایڈیٹر کا قلمہ فال نکالا لیکن عملاً ادارتی ذمہ داریاں تین ماہ مولانا شرقی خالدی، تین سال مفتی جنید صدیقی اور آخر میں کچھ عرصہ مقصود عمرانی نبھاتے رہے، یہاں تک کہ اگست 1986 میں وسیع سرکولیشن اور اعلا معیار کے باوجود یہ اخبار اُس کے مالک اگر وال خاندان کے فیصلے سے اچانک بند ہو گیا کیوں کہ ادارتی عملہ اور مالکان کے درمیان اخبار کی پالیسی کو لے کر

اختلاف پیدا ہو گیا تھا، آخر زمانے میں ایک پرانے صحافی اویناش چندر رائے کو اخبار کا ایڈیٹر بنایا گیا لیکن اردو داں ہوتے ہوئے بھی وہ اخبار کی پالیسی پر کنٹرول نہیں کر سکے، اس اخبار کا دوسرا دور 1987 میں شروع ہوا۔ مقصود عمرانی، دیوی سرن، اقبال مسعود اور ظفر صہبائی نے یکے بعد دیگرے ایڈیٹر کے فرائض انجام دیے لیکن یہ اخبار جس کا ماضی شاندار تھا، دوسرے دور میں پرانا معیار قائم نہیں رکھ سکا اور 1998 میں بند ہو گیا، آفتاب جدید میں راقم (عارف عزیز)، انعام اللہ لودھی، اقبال مسعود، مسلم سلیم، عمر فاروق ندوی اور خالدہ بکرامی جیسے تازہ دم صحافی کام کر کے صحافت میں اپنی شناخت قائم کر چکے ہیں۔ اُس زمانے میں اردو اخبارات کی لیتھو پر طباعت کا چلن تھا، لیکن ’آفتاب جدید‘ روٹی آفیشٹ پر شائع ہوا اور یو این آئی، پی ٹی آئی کی سروس بھی اُسے دستیاب رہی۔

آزادی کے بعد مدھیہ پردیش کا چھٹا اور بھوپال کا پانچواں روزنامہ ’بھوپال ٹائمز‘ 26 جنوری 1988 کو منظرِ عام پر آیا، یہ اخبار اپنی صوری اور معنوی خوبیوں کے باعث یاد رکھا جائے گا۔ مولانا حبیب ریحان ندوی نے اس کے چیف ایڈیٹر، رضوان خاں نے ایڈیٹر اور راقم (عارف عزیز) نے جوائنٹ ایڈیٹر نیز ایڈیٹر نگر کے علاوہ ایڈیٹنگ کے جملہ فرائض انجام دیے، بعد میں یہ بھوپال کے پہلے رنگین ہفت روزہ کی حیثیت سے بھی چھ ماہ 1990 تک نکلتا رہا۔

آزادی کے بعد بھوپال سے نکلنے والا چھٹا اور قابل ذکر روزنامہ ’اردو ایکشن‘ ہے جو 1983 سے ڈاکٹر ماجد حسین کی ادارت میں بطور ہفت روزہ شروع ہوا۔ بارہ سال بعد 1995 میں روزنامہ ہو گیا، اس میں حامد حسن شاد مرحوم، خلیق صدیقی اور مشاہد سعید نے کام کیا، اخبار کا ضخیم ’بھوپال نمبر‘ 1996 میں شائع ہوا ہے۔

مذکورہ روزناموں کے علاوہ بھوپال سے ’پرچم نو‘ 1949، ’پیام‘ 1951، ’حقیقت‘ 1951، ’خورشید‘ 1954، ’نیا بھوپال‘ 1954 بھی شائع ہوئے لیکن ’نیا بھوپال‘ کو بھی کچھ استحکام ملا جب کہ ’حق و انصاف‘ 1998، ’یلفار ٹائمز‘ 2008، ’پردیش کی خبریں‘ 2014، ’اخبار مشرق‘ 2015 فی الحال شائع ہو رہے ہیں، ’اخبار مشرق‘ 2015 سے بھوپال میں شروع ہوا ہے لیکن اس کے کلکتہ، دہلی، لکھنؤ سمیت سات ایڈیشن دوسرے شہروں سے نکل رہے ہیں۔

جہاں تک مدھیہ پردیش سے ہفت روزہ اخبارات کا تعلق ہے تو آزادی کے بعد کئی اخبارات نکلے جن میں ’نئی راہ‘، ’ترجمان‘، ’نیا سماج‘، ’راہی‘، ’نیا دور‘، ’بھوپال پنچ‘، ’ایاز‘، ’رفقا‘، ’الجبل‘ قابل ذکر ہیں۔ مذکورہ اخبارات میں ’بھوپال پنچ‘، ’اودھ پنچ‘، ’کھنڈو‘ کی طرح طنز و مزاح کے لیے مخصوص تھا، اسے معروف طنز و مزاح نگار عبدالاحد خاں تخلص بھوپالی نے نکالا اور مقبول بھی ہوا لیکن زندگی نے وفا نہیں کی، تین سال تھپتھپا اور مسکراہٹیں بکھیر کر 1993 میں بند ہو گیا، دوسرا ’ایاز‘ عارف بیگ نے 1972 میں شروع کیا، ایمر جنبینی کے بعد اشفاق مشہدی ندوی اسے ایڈٹ کرتے رہے اور 28 سال شائع ہوا، ’رفقا‘ محفوظ منظر کی ادارت میں نکلا، 1984 تک جاری رہا، ’الجبل‘ پہلے جوہر قریشی نے بعد میں محمد ارتضیٰ نے نکالا، اس عرصے میں مدھیہ پردیش کے دوسرے شہروں سے بھی متعدد اخبارات و رسائل منظرِ عام پر آئے جن میں قابل ذکر ’آفتاب مالوہ‘ اور ’شعلہ و شبنم‘ (اُجین)، ’تان سین‘ (گوالیار)، ’سفیر مالوہ‘، ’میر احراز‘ اور ’شاخیں‘ اندور، ’نئے چراغ‘، ’بہارستان‘ اور ’طلسم حرف‘ (کھنڈوہ)۔ کھنڈوہ کے مذکورہ رسائل میں ’نئے چراغ‘ 1959 میں مظفر حق کی ادارت میں نکلنے والا ایک معیاری ادبی جریدہ تھا۔ ’شجر‘ اور ’آئینہ‘ (برہانپور)، ’ادراک‘ (شیوپوری)، ’گلشن کے پھول‘ (مہو)

کے علاوہ سرونج سے کئی قلمی رسالے اختصار احمد ہاشمی، خالد محمود، مختار شمیم اور شان فخری وغیرہ نے نکالے لیکن یہاں سے شائع ہونے والے سیفی سرونجی کے سہ ماہی ’انتساب‘ کو یہ اعزاز حاصل ہے کہ 1983 سے یہ ادبی رسالہ مسلسل شائع ہو رہا ہے، اور اس کے کئی خاص نمبر بہت مقبول ہوئے ہیں۔ علاوہ ازیں بھوپال سے اس عرصے میں متعدد ادبی رسائل منظرِ عام پر آئے ہیں جن کے نام درج ذیل ہیں۔

پاسبان (لطف اللہ نظمی، جوہر قریشی)، ’آرٹ اینڈ کلچر‘ اور ’شعلہ حرف‘ (ایم عرفان)، ’شہپر‘ (شاہد اختر)، ’مجلہ سیفیہ‘، (پروفیسر عبدالقوی سنوئی)، ’نوائے سیفیہ‘ (آفاق حسین صدیقی)، ’آذر‘ (شفا گوالیاری۔ افسر صہبائی)، ’مزاج‘ (عیسیٰ صدیقی)، ’تشکیل‘ (خان باسط)، ’شناخت‘ (ظفر صہبائی اور اقبال مسعود)، ’فکر و آگہی‘ (ڈاکٹر رضیہ حامد)، ’صدائے اردو‘ (نعیم کوثر)، ’تمثیل‘ (نصرت مہدی۔ اقبال مسعود)، ’کاروانِ ادب‘ (کوثر صدیقی، جاوید یزدانی) ’اردو ہانچل‘ (جاوید یزدانی۔ پروفیسر مختار شمیم)۔

بچوں کے رسائل کی اشاعت اوّل و آخر صرف بھوپال سے ہوئی، جن میں ’طفولستان‘ پہلا بچوں کا رسالہ ہے جو عباس انصاری نے 1947 میں نکالا، بعد میں بچوں کا پاکستان اور ’معصوم دنیا‘ (گوہر جلالی)، ’بچوں کی دنیا‘ (جاوید محمود)، ’جگنو‘ (نعیم کوثر) بھی شائع ہوئے۔ مذہبی رسائل میں دارالعلوم تاج المساجد کا ترجمان پندرہ روزہ ’نشان منزل‘ (1949)، ’ڈائجسٹ‘ (جذب و سلوک‘ (1984)، جامعہ اسلامیہ عربیہ ترجمہ والی مسجد کا ترجمان ماہنامہ ’دینِ ممین‘ (1985) اور جامعہ حسینیہ خیر العلوم کا ترجمان ’دعوتِ خیر‘ (1999) بھوپال سے شائع ہوئے لیکن ’دینِ ممین‘ اور ’دعوتِ خیر‘ پابندی کے ساتھ شائع ہو رہے ہیں۔ دیگر اخبارات و رسائل میں ہفت روزہ ’شاہین کانشین‘، ’آب حیات‘، ’رخسار ہند‘، ’بابِ ادب‘، ’سائبان‘ بھوپال سے اور ’عالمی زبان‘ سرونج سے نکل رہے ہیں۔

مدھیہ پردیش کی اردو صحافت (آغاز سے 2016 تک) کے اس 167 سالہ اجمالی جائزے سے واضح ہوتا ہے کہ ریاست میں اردو صحافت کا مرکز ابتدا سے بھوپال رہا ہے، جہاں سے آج بھی چھ اردو روزنامے، ایک سہ ماہی، ایک پندرہ روزہ اور نئے پرانے آٹھ ہفت روزہ اخبارات و رسائل منظرِ عام پر آ رہے ہیں۔

عارف عزیز

20- گھاٹی بھڑ بھونچر وڈ، تلیا، بھوپال-462001
E-mail: arifazizbpl@rediffmail.com
Mob. No. 9425673760

اردو ہندی ڈکشنری

انجمن ترقی اردو (ہند)

قیمت: 300 روپے

اسٹینڈرڈ انگلش اردو ڈکشنری

مولوی عبدالحق

قیمت: 500 روپے

اردو دنیا

میونسپل سکریٹری آفس میں

اردو مترجمین کی تعداد بڑھائی جائے: کرن بالا

نئی دہلی (3 ستمبر)۔ دہلی میونسپل کارپوریشن کے ہیڈ کوارٹر سبک سنٹر میں میونسپل سکریٹری آفس میں ایک اردو شعبہ ہے جس میں اردو مترجمین ہاؤس کے ایجنڈے اور کارروائی کی روداد تیار کرتے ہیں۔ اردو شعبے میں دو مترجم تھے، جن میں سے ایک عرفان الحق گذشتہ دنوں ریٹائر ہو گئے ہیں۔ اب یہاں صرف آفاق حسین اردو کے واحد مترجم رہ گئے ہیں۔ کسی زمانے میں یہاں اردو مترجمین کی تعداد 7 ہوا کرتی تھی جسے بعد میں پانچ اور ایم سی ڈی کے انضمام کے بعد دو کر دیا گیا۔ ہاؤس کا ایجنڈا اور کارروائی کی روداد ہندی، انگریزی، اردو اور پنجابی زبانوں میں کونسلر کو دی جاتی ہے۔ ایم سی ڈی ایکٹ میں ایسا کہیں نہیں لکھا کہ کوئی کونسلر کسی ایک زبان میں ہی ایجنڈا اور کارروائی کی روداد حاصل کرے گا، ہر کونسلر ہر ایک زبان میں ایجنڈے اور روداد کی کاپیاں حاصل کر سکتا ہے لیکن پچھلے کچھ دنوں سے سکریٹری آفس نے ہر ایک کونسلر کو صرف ایک زبان میں ایجنڈے اور روداد کی کاپیاں لینے کی شرط لگا دی ہے جو کہ ایکٹ کی خلاف ورزی ہے۔ سابق میونسپل سکریٹری بھگوان

پٹنہ ضلع کے اردو ملازمین کی میٹنگ میں فروغ اردو پر غور و خوض

پٹنہ (10 ستمبر)۔ اردو ڈائریکٹوریٹ، محکمہ کابینہ سکریٹریٹ، حکومت بہار کی حسب ہدایت اور ضلع اردو زبان سیل، پٹنہ کلکٹر ایٹ کے زیر اہتمام پٹنہ کلکٹر ایٹ کے کانفرنس ہال میں پٹنہ ضلع کے سبھی سب ڈویژن، بلاک اور سرکل آفسوں میں مامور اردو ملازمین کی ماہانہ نشست منعقد ہوئی۔ میٹنگ کی صدارت کرتے ہوئے اردو مترجم بشمول انچارج آفیسر ضلع اردو زبان سیل جناب شہباز احمد نے کہا کہ ہمارا اولین فریضہ اردو زبان کی ترویج و اشاعت اور اس کے فروغ کے لیے ہمہ وقت کوشاں رہنا ہے۔ ساتھ ہی میٹنگ میں پیش کی گئی مختلف دفاتر کی ماہانہ ترقیاتی رپورٹ کا جائزہ لیتے ہوئے انھوں نے کہا کہ حکومت بہار نے اردو کے فروغ اور اردو آبادی کی سہولت کے لیے ہر دفتر میں اردو ملازمین بحال کر رکھے ہیں، لیکن اردو والے خود اردو میں اپنی درخواستیں نہیں دیتے ہیں۔ انھوں نے اردو آبادی سے اپیل کرتے ہوئے کہا کہ آپ دفاتر میں اپنی شکایتیں اور درخواستیں اردو زبان ہی میں جمع کریں، اس سے جہاں زبان کی ترقی ہوگی وہیں آپ کے مطالبات بھی جلد حل کیے جائیں گے۔ میٹنگ میں ماہ اگست کے اندر سبکدوش ہونے والے محرر جناب طاہر رضا کے لیے ایک الوداعی تقریب کا اہتمام کیا گیا۔ اس موقع پر جہاں طاہر رضا صاحب نے جذباتی انداز میں اپنے 34 سالہ مدت ملازمت کے تجربات پیش کیے وہیں دیگر اردو ملازمین نے بھی ان کے تئیں نیک خواہشات کا اظہار کیا۔ اپنے جذباتی الوداعی خطاب میں جناب طاہر رضا نے کہا کہ پہلے نہ تو اردو ملازمین کو اتنے وسائل مہیا تھے جتنے آج ہیں اور نہ ہی اتنی تعداد میں بحالیاں ہوتی تھیں۔ آج ریاست بہار کے ہر سرکاری دفتر میں اردو ملازم بحال ہیں، لیکن افسوس کا مقام ہے کہ اردو آبادی زبان کے تئیں حساس و بیدار نہیں ہے۔ اس موقع پر ضلع اردو زبان سیل کے منظور عالم اور شاہد وحسی نے بھی اپنے خیالات کا

سنگھ نے عام آدمی پارٹی کے دور میں اردو مترجمین کی تعداد پانچ سے گھٹا کر دو کر دی تھی، جس پر کسی نے آواز نہیں اٹھائی۔ اب جب کہ اردو شعبے میں اردو کا صرف ایک مترجم رہ گیا ہے، اس بات کو بڑی شد و مد کے ساتھ اٹھانے کی ضرورت ہے کہ اردو شعبے میں اردو مترجمین کا تقرر کیا جائے اور پہلے میونسپل سکریٹری کے ذریعے اسامیوں کو بڑھایا جائے۔ ایم سی ڈی میں مختلف وارڈوں سے کئی مسلم کونسلر ہیں لیکن کسی کو اتنی توفیق نہیں ہوئی کہ وہ میونسپل سکریٹری آفس میں اردو مترجمین کی تقرری کی وکالت کرے۔ اردو زبان جو خالص ہندستانی زبان ہے اور جسے دہلی میں دوسری سرکاری زبان ہونے کا بھی درجہ حاصل ہے۔ اردو کی زبانوں حالی کا سب سے بڑا سبب یہ ہے کہ اردو والے ہی اس کی بقا کے لیے کھڑے ہونے کو تیار نہیں ہیں۔ یہ ہندستان کی زبان ہے، اس کی مثال اس بات سے دی جاسکتی ہے کہ میونسپل کارپوریشن میں اس کے لیے ایک غیر مسلم کونسلر نے پہلی آواز اٹھائی ہے۔ دہلی گیٹ وارڈ کی کونسلر کرن بالا نے ایم سی ڈی میئر راجا اقبال، کمشنر اشونی مکا اور میونسپل سکریٹری شیوا پرساد کو مکتوب ارسال کر کے اردو شعبے میں پہلے کی طرح اردو مترجمین کی تعداد 7 کرنے کا پُر زور مطالبہ کیا ہے۔ انھوں نے کہا کہ جس طرح ہندی، انگریزی اور پنجابی زبان میں ایجنڈا تیار ہوتا ہے اسی طرح اردو میں بھی تیار ہوتا رہے اور اس کے لیے ضروری ہے کہ اردو شعبے میں مترجمین کی تعداد بڑھائی جائے، وہاں تقرریاں کی جائیں تاکہ اردو شعبہ پوری صلاحیت کے ساتھ کام کر سکے اور کونسلروں کو اردو میں بھی ایجنڈے کی کاپی مل سکے۔ اسٹینڈنگ کمیٹی کی رکن رافعہ ماہر نے کہا کہ ایم سی ڈی سے پوری تفصیلات لے کر میں اس سلسلے میں آگے کی کارروائی کروں گی۔ (انقلاب۔ دہلی)

تمام تر سہولتیں موجود ہیں۔ وزیر اقلیتی بہبود نے مزید کہا کہ حکومت اقامتی اسکولوں میں درکار ضرورتوں کی تکمیل کے لیے تیار ہے۔ انھوں نے کہا کہ اسکولوں اور کالجوں کے سلسلے میں ان سے جو بھی نمائندگی کی جائے گی وہ بجٹ منظور کریں گے۔ صدر اقامتی اسکول سوسائٹی محمد فہیم الدین قریشی نے کہا کہ تلگانہ حکومت نے انگریز ایڈ اقامتی اسکولوں کے کمپلیکس کی تعمیر کا آغاز کیا ہے جس کے تحت 125 بکڑ اراضی پر 200 کروڑ کے صرفے سے عصری سہولتوں سے مزین کمپلیکس تعمیر کیا جائے گا جس میں ایس سی، ایس ٹی، بی سی اور اقلیتی اقامتی اسکولوں کی گنجائش رہے گی۔ سکریٹری اقامتی اسکول سوسائٹی بی شفیق اللہ نے کہا کہ اقامتی اسکولوں اور جوئیر کالجوں میں طلبہ کا تعلیمی مظاہرہ شاندار رہا ہے۔ مسابقتی امتحانات میں اقامتی جوئیر کالجوں کے طلبہ نے اپنی قابلیت کا غیر معمولی مظاہرہ کیا ہے۔ انھوں نے کہا کہ اقامتی اسکولوں اور جوئیر کالجوں کو بہت جلد ذاتی عمارتوں میں منتقل کر دیا جائے گا۔ (سیاست۔ حیدر آباد)

اردو اکادمی دہلی کے روایتی مشاعرے

دہلی حکومت کی عدم توجہی کے شکار

نئی دہلی (6 ستمبر)۔ اردو اکادمی دہلی سال میں دو بڑے مشاعرے کراتی ہے۔ ان دونوں مشاعروں کا اہتمام قومی تہوار یعنی یوم جمہوریہ اور یوم آزادی کے جشن کے طور پر کیا جاتا ہے، لیکن امسال اگست میں اردو اکادمی دہلی کی جانب سے جشن آزادی کا مشاعرہ منعقد نہیں کیا گیا۔ اس حوالے سے اردو اکادمی دہلی کے دو سینئر افسران نے الگ الگ وجوہ بیان کیں۔ ایک نے کہا کہ اگست ختم شدہ، جب کہ دوسرے نے کہا کہ اردو اکادمی ہی کیا کسی بھی اکادمی کو اس بار مشاعرے کی اجازت نہیں ملی، یعنی ہندی اور پنجابی اکادمیوں نے بھی جشن آزادی کے موقع پر کوئی سیمینار نہیں کیا۔ سینئر افسران نے کہا کہ دوسری زبانوں کی اکادمیوں کی طرح ہماری طرف سے فائل بھیجی گئی تھی لیکن اگست میں کسی کو بھی منظور نہیں ملی۔ اب چون کہ اگست ختم ہو چکا ہے، اس لیے مشاعرے کے انعقاد کا کوئی امکان نہیں ہے۔ انجمن تعمیر اردو کے نائب صدر شیخ علیم الدین السعدی نے کہا کہ دہلی میں حکومت چاہے جس پارٹی کی رہی ہو، اردو اکادمی دہلی کے زیر اہتمام جشن جمہوریہ اور جشن آزادی کے مشاعرے ہوتے آئے ہیں۔ یہ روایتی مشاعرے ہیں جن کا اردو والوں اور شاعروں کو انتظار رہتا ہے۔ حکومت ان روایتی مشاعروں کی اجازت نہ دے کر اس روایت کو ختم کرنا چاہتی ہے جو ٹھیک نہیں ہے۔ حکومت سے ہمارا مطالبہ ہے کہ وہ جلد از جلد روایتی انداز میں جشن آزادی کے مشاعرے کا اہتمام کرے۔ دہلی یوتھ ویلفیئر ایسوسی ایشن کے نائب صدر محمد تقی نے کہا کہ مشاعرے اردو کے فروغ کا بڑا ذریعہ ہیں جن میں غیر اردو والے بھی شامل ہوتے ہیں۔ اردو اکادمی دہلی کے زیر اہتمام جشن آزادی کا مشاعرہ نہ ہونا مایوس کن بات ہے۔ اردو ڈیولپمنٹ آرگنائزیشن کے صدر ڈاکٹر سید احمد خاں نے کہا کہ اردو اکادمی دہلی سرکاری ادارہ ہے، مشاعرے کی اجازت نہ دینا حکومت کی اردو کے تئیں عدم دل چسپی کی علامت ہے۔ جشن آزادی کا روایتی مشاعرہ نہ ہونا افسوسناک ہے، اگر یہی طرز عمل رہا تو روایتی مشاعرے ختم ہو جائیں گے۔ (انقلاب۔ دہلی)

کچھ اُداس نظمیں

ہر بنس کھیا

قیمت: 300 روپے

رفتید ولے نہ از دلِ ما

جیلانی خان

پٹنہ۔ اردو کے مشہور و ممتاز صحافی اور روزنامہ 'انقلاب' (لکھنؤ) کے ریزیڈنٹ ایڈیٹر جیلانی خان علیگ کا 5 ستمبر 2025 کی صبح یہاں ایک پرائیویٹ اسپتال میں انتقال ہو گیا۔ وہ تقریباً 51 برس کے تھے۔ وہ گذشتہ دو برسوں سے گردے کے عارضے میں مبتلا تھے اور ڈائلیسیس پر تھے۔ ذیابیطس سمیت مختلف بیماریوں میں مبتلا رہنے کے باوجود جیلانی خان علیگ کا حوصلہ بلند تھا اور پابندی سے اپنے کام انجام دے رہے تھے۔ مرحوم کے پس ماندگان میں اہلیہ کے علاوہ ایک بیٹا اور ایک بیٹی شامل ہیں۔ مرحوم جیلانی خان کی نماز جنازہ ان کے آبائی گاؤں اورنگ آباد ضلع کے بن تارا میں 6 ستمبر کو ادا کی گئی اور گاؤں میں ہی واقع قبرستان میں تدفین عمل میں آئی۔

جیلانی خان کی پیدائش 4 مئی 1947 کو ہوئی تھی۔ انھوں نے علی گڑھ مسلم یونیورسٹی سے معاشیات میں گریجویشن اور پوسٹ گریجویشن کرنے کے بعد ماس کمیونی کیشن میں ایم اے کیا اور انگریزی صحافت سے ابتدا کرتے ہوئے پندرہ روزہ 'ملی گزٹ' سے وابستہ ہو گئے۔ اس کے بعد 2003 میں 'عالمی سہارا' کی اشاعت سے منسلک ہو گئے۔ جب روزنامہ 'راشٹریہ سہارا' کی اشاعت حیدرآباد سے شروع ہوئی تو انھیں اس کا انچارج بنا کر بھیجا گیا۔ 'راشٹریہ سہارا' سے علاحدگی کے بعد ایک انگریزی ویب سائٹ کے لیے کام کرنے لگے مگر جیسے ہی 2016 میں انھیں موقع ملا تو لکھنؤ کے 'انقلاب' کی اشاعت میں انھوں نے 23 جولائی کو بطور بیورو چیف شمولیت اختیار کر لی۔ کچھ ہی عرصے کے بعد انھیں لکھنؤ کی تمام اشاعتوں کا ریزیڈنٹ ایڈیٹر بنادیا گیا جہاں وہ بڑی تندہی اور پابندی سے تمام امور انجام دیتے تھے۔

ادارہ ہماری زبان مرحوم کے لیے مغفرت اور پس ماندگان کے لیے صبر جمیل کی دعا کرتا ہے۔ (ادارہ)

گفتگو کا مرکز بنایا۔ ایچ ایس ای سی ہما چل پردیش کے چیئرمین پروفیسر سربجوت سنگھ بھل نے کہا غالب کو پڑھنا اس لیے ضروری ہے کہ اس بہانے بہت سے موضوعات زیر مطالعہ آجاتے ہیں، جیسا کہ آج کے سمینار سے ظاہر ہے۔ غالب نے اپنی شاعری کے ذریعے ایسے انداز کو متعارف کرایا جس میں غور و فکر پیش پیش ہے۔ یہ ایسا انداز نہیں جو سنتے ہی دل میں اتر جائے اس کو سمجھنے کے لیے بار بار غور کرنا پڑتا ہے۔ ڈاکٹر منموہن سنگھ نے بطور مہمان خصوصی اس اجلاس میں شرکت کی۔ انھوں نے کہا پچھلے دنوں میں نے غالب پر تین کتابوں کا مطالعہ کیا، اس طرح غالب کے ساتھ کچھ چلنے کا موقع ملا۔ میں نے محسوس کیا کہ تخلیقی سطح پر بھی فکر غالب کو ایک علامت کے طور پر استعمال کرتے ہیں۔ فکر تو اور بھی ہیں لیکن ان کی شخصیت ہمارے مسائل کا ساتھ دیتی ہے۔ مہمان ڈی وقار جناب سدرشن کپور نے کہا غالب پریکٹیکل لائف میں ہمارا بہت ساتھ دیتے ہیں۔ میں پیشے سے وکیل ہوں، کورٹ میں جب اپنی دلیل پیش کرتا ہوں تو فریق مخالف کا وکیل اس پر نکتہ چینی کرتا ہے اور میرے ذہن میں مصرع گردش کرتا ہے 'نکتہ چیں ہے غم دل اس کو سنائے نہ بنے'، یہ اس بات کی دلیل ہے کہ ہمارا غالب سے کتنا گہرا ذہنی رشتہ ہے۔ غالب انسٹی ٹیوٹ کے ڈائریکٹر ڈاکٹر ادریس احمد نے کہا کہ غالب انسٹی ٹیوٹ سال میں دو بار دہلی سے باہر غالب سمینار کا انعقاد کرتا ہے اس سلسلے میں ہندوستان کے مختلف شہروں میں سمینار کا انعقاد ہو چکا ہے لیکن میری دیرینہ خواہش تھی کہ پنجاب میں بھی غالب سمینار کا انعقاد ہو اور آج اپنے خواب کو شرمندہ تعبیر ہوتے ہوئے دیکھنا ... (بقیہ صفحہ 6 ر)

ایم حبیب خاں اردو زبان و ادب کے سچے خادم تھے: پروفیسر اخترالواسع

عرش وغیرہ اہم ہیں۔ ان کے ادبی کارنامے کو دیکھتے ہوئے ہم نے فیصلہ کیا ہے کہ سیمادہی مجلہ کے اگلے شمارے میں ان کا گوشہ نکالا جائے تاکہ ان کے کام کی زیادہ سے زیادہ پذیرائی ہو سکے۔ اس موقع پر ایم حبیب خاں کے فرزند ایم خورشید خاں نے کہا کہ میرے والد ایم حبیب خاں علی گڑھ اور اردو کے سچے عاشق تھے۔ انھوں نے اردو کے لیے جو خدمات انجام دی ہیں ان کی پذیرائی کرنا اور سیمادہی مجلہ میں ان کو جگہ دینا ایک اچھا قدم ہے، اس کے لیے میں پروفیسر صغیر افرامیم کا شکر گزار ہوں۔ پروفیسر جمشید قمر نے کہا کہ ہم نے طالب علمی کے زمانے میں ایم حبیب خاں کی مرتب کردہ کتابوں سے خوب استفادہ کیا ہے جس کے نتیجے میں ہمارا ادبی ذوق پروان چڑھا۔ پروفیسر طارق چغتاری نے کہا کہ ایم حبیب خاں کی کتابیں اردو ادب کا قیمتی سرمایہ ہیں۔ اس سلسلے میں ان پر زیادہ سے زیادہ مضامین تحریر کرنا چاہیے۔ پروفیسر عبدالودود قاسمی نے کہا کہ ایم حبیب خاں غیر معمولی شخصیت کے حامل تھے۔ انھوں نے اپنی کتابوں کے ذریعے طلبہ کی ذہن سازی کی اور ہم نے بھی ان کی کتابوں کے مطالعے کی روشنی میں اپنے ادبی افکار کو مزین کیا ہے۔ آخر میں پروفیسر عبدالعلیم نے شکریہ ادا کرتے ہوئے کہا کہ ایم حبیب خاں اردو ادب کے ایک ایسے خدمت گزار تھے جنھوں نے اپنی زندگی کو ادب کے لیے وقف کر دیا تھا۔ اس موقع پر آصف ظہار، ڈاکٹر عرفان جمالی اور ڈاکٹر سید بصیر الحسن وفانقوی نے غزلیں پیش کیں۔ پروگرام میں شامل ہونے والوں میں سید مسعود حسن، انجینئر ظہار الدین، زیر خورشید، ڈاکٹر شہاب شبیر، نور جہاں بیگم (راچی)، سیف علی قمر، محمد شمر، محمد فضل اور انعم فاطمہ دیگر کے نام شامل ہیں۔ (راشٹریہ سہارا۔ دہلی)

مہنار کے سبھی سرکاری دفاتر پر اردو میں بھی نیم پلیٹ آویزاں کرنے کا مطالبہ

ڈائریکٹر کے ذریعے بارہا ڈی ایم، ایس ڈی اوسمیت دیگر افسران کو ہدایت دی جاتی رہی ہے کہ سبھی سرکاری تقریبات سے لے کر منصوبوں کی سنگ بنیاد، افتتاح اور چوک چوراہے، سرکاری عمارات پر لگے سائن بورڈوں میں ہندی کے ساتھ ساتھ اردو زبان کو بھی جگہ دی جائے مگر ضلع سے لے کر سب ڈویژن تک اردو ڈائریکٹوریٹ بہار پٹنہ کی ہدایت کو عملی جامہ نہیں پہنایا گیا ہے۔ ایاز احمد خاں نے لکھا ہے کہ اس وقت مگر پریشد مہنار ویشالی کے ذریعے شہر کے چوک چوراہے اور منصوبوں کے نام کے سائن بورڈ لگ رہے ہیں، مگر ان سائن بورڈوں میں جان بوجھ کر اردو کو نظر انداز کر دیا گیا ہے۔ (قومی تنظیم۔ پٹنہ)

ہم زمین بانٹ سکتے ہیں ہوا کو تقسیم نہیں کر سکتے: پروفیسر محمد زماں آزرہ

غالب انسٹی ٹیوٹ کے زیر اہتمام بہ اشتراک گروناٹک دیویونیورسٹی 'غالب اور پنجاب' کے موضوع پر دوروزہ قومی سمینار منعقد

پٹنہ۔ انگریزوں کی ملک کے لیے فوج بھیجی تو اسے ہدایت دی کہ مجلہ ملی مارن پر کسی قسم کی سختی نہیں ہونی چاہیے کیوں کہ وہاں غالب کا گھر ہے۔ اقبال نے ان کو جس طرح خراج عقیدت پیش کی ہے اس کی الگ تفصیل ہے۔ افتتاحی اجلاس کی صدارت ڈائریکٹر ڈی جی پی، پنجاب، جناب فیاض فاروقی نے کی۔ صدارتی خطبے میں انھوں نے کہا غالب نے سوچ سمجھ کے اپنا تخلص 'غالب' رکھا تھا، کیوں کہ وہ حقیقت میں سب پر غالب آئے۔ میں جب اس مصرع کے بارے میں سوچتا ہوں باز میچ اطفال ہے دنیا مرے آگے تو حیران رہ جاتا ہوں کہ غالب نے کس سطح پر جا کر سوچا ہوگا۔ غالب انسٹی ٹیوٹ اور گروناٹک دیویونیورسٹی کے ذمے داران مبارکباد کے مستحق ہیں جنھوں نے اتنے اہم موضوع کو

علی گڑھ (26 اگست)۔ ایم حبیب خاں بنیادی طور پر اردو کے شیدائی اور عاشق صادق تھے۔ ان سے میرا رشتہ بہت قدیم ہے، وہ زبان و ادب کے سچے خادم تھے اور تا عمر یہ خدمت انجام دیتے رہے۔ ان خیالات کا اظہار پدم شری پروفیسر اخترالواسع نے کیا، وہ آج خیابان ادب علی گڑھ میں ایک مذاکرہ بعنوان 'ایم حبیب خاں کی حیات و خدمات' سے خطاب کر رہے تھے۔ انھوں نے مزید کہا کہ ابن فرید اور ایم حبیب خاں کے احسانات سے میں سر نہیں اٹھا سکتا۔ ابن فرید کی ادارت میں شائع ہونے والے 'ادیب' کے شمارے بڑی اہمیت کے حامل ہیں اور حبیب صاحب کی لکھی ہوئی کتابیں جس میں انھوں نے میر سے لے کر غالب تک، حسرت سے لے کر فراق تک کے ساتھ جو دیگر کام کیے اس سے نہ صرف ہم نے بلکہ اس دور کے سیکڑوں لوگوں نے فائدہ اٹھایا، اس لیے امتحان دینے اور کامیاب ہونے میں ان کا اہم رول رہا ہے۔ انھوں نے مزید کہا کہ سرسید نے علی گڑھ میں صرف ایک کالج کی بنیاد نہیں رکھی تھی اس کا مقصد صرف تعلیم نہیں تھا بلکہ تعلیم و تربیت اور تہذیب تینوں کی یکجائی سرسید کو مقصود تھی اور انھوں نے اسی کا اہتمام کیا تھا۔ سرسید نے کہا تھا کہ قرآن خدا کا قول ہے اور کائنات خدا کا فعل ہے اور خدا کے قول و فعل میں کوئی تضاد نہیں ہوتا۔ خیابان ادب کے بانی پروفیسر صغیر افرامیم نے مہمانوں کا خیر مقدم کرتے ہوئے کہا کہ ایم حبیب خاں اردو ادب کی ایسی ہستی ہیں جنھوں نے اردو ادب کی بے لوث خدمات انجام دیں۔ وہ انجمن ترقی اردو (ہند) سے ایک عرصہ دراز تک بحیثیت اسٹنٹ سکریٹری منسلک رہے اور متعدد مضامین اور کتابیں ترتیب دیں، جن میں افکار میر، ولی سے آتش تک، ہمارے دور کے افسانے، حسرت سے فراق تک، غالب سے اقبال تک، دیوان

حاجی پور (28 اگست)۔ تنظیم برائے اقلیتی فلاح مہنار، ویشالی کے صدر ایاز احمد خاں نے وزیر اعلیٰ شیش کمار کو ایک عرضداشت بھیج کر مہنار سب ڈویژن کے سبھی سرکاری دفاتر کے بورڈ اور نیم پلیٹس ہندی کے ساتھ ساتھ اردو زبان میں بھی درج کرانے کی مانگ کی ہے۔ ایاز احمد خاں نے وزیر اعلیٰ کے نام لکھی درخواست میں ذکر کیا ہے کہ اردو بہار کی دوسری سرکاری زبان ہے اور حکومت بہار اس کی ترقی و ترویج کے لیے کافی سنجیدہ بھی ہے مگر افسران کی تساہلی اور سست روی کے سبب کسی بھی پروگرام، فلاحی منصوبوں، سنگ بنیاد، افتتاح اور دعوت نامے میں اردو کو جگہ نہیں دی جاتی ہے جب کہ اردو ڈائریکٹوریٹ بہار پٹنہ کے

نئی دہلی (3 ستمبر، پریس ریلیز)۔ غالب مشرقی دانش کی نمائندگی کرتے ہیں، ان کے بعد ہر فنکار نے ان سے استفادہ کیا ہے۔ ہم زمین کا بٹوارہ تو کر سکتے ہیں لیکن ہواؤں کو تقسیم نہیں کر سکتے۔ ان خیالات کا اظہار پروفیسر محمد زماں آزرہ نے 'غالب اور پنجاب' کے موضوع پر منعقد دوروزہ قومی سمینار کا کلیدی خطبہ پیش کرتے ہوئے کیا۔ غالب انسٹی ٹیوٹ کے زیر اہتمام بہ اشتراک گروناٹک دیویونیورسٹی، امرتسر یہ سمینار امرتسر یونیورسٹی کے گروناٹک بھون میں منعقد ہوا۔ اس موقع پر پروفیسر آزرہ نے مزید کہا غالب کے سلسلے میں نئی بات کہنا اس لیے مشکل ہے کہ غالب اب کتابوں میں نہیں ذہنوں میں زندہ ہیں۔ ان کا پنجاب سے تعلق تو اس واقعے سے واضح ہے کہ جب مہاراجا

نئی کتابیں

تبصرے کے لیے دو کتابوں کا آنا ضروری ہے

نام کتاب : کچھ اداس نظمیں

مصنف : پروفیسر ہرنس کلیا

اشاعت : 2024

ضخامت : 108 صفحات

قیمت : 300 روپے

ملنے کا پتا : انجمن ترقی اردو (ہند)، اردو گھر، 212، راؤ زایو نیو

نئی دہلی-110002

تبصرہ نگار : پروفیسر سرور الہدی

E-mail: sarwar103@gmail.com

ہرنس کلیا نے اپنی نظموں کو اداس نظمیں کہا ہے اور پیش لفظ میں اس بات کی وضاحت کی ہے: ”سچ تو یہ ہے کہ میں نے ایک طویل عمر گزار دی بغیر کسی بہت بڑے دکھ یا غم کا سامنا کیے۔“ تو سوال یہ ہے کہ یہ اداسی کہاں سے آئی۔ شاعری ان کے نزدیک سوانح نہیں ہے اسی لیے وہ زور دیتے ہیں کہ ان نظموں میں جو اداسی ہے وہ شخصی طور پر ان کی نہیں ہے۔ اس ضمن میں یہ کہا جاسکتا ہے کہ یہ لکھنے کی ضرورت کیوں محسوس ہوئی کہ نظموں کی اداسی میری اداسی نہیں۔ یہ بات ہرنس کلیا سے بہتر کون جان سکتا ہے کہ اداسی کسی کی ذات میں کبھی اتنی خاموشی کے ساتھ آجاتی ہے کہ اس کا احساس بھی نہیں ہوتا۔ اداسی چھپی بیٹھی رہتی ہے۔ یہ فرق کرنا بہت مشکل ہے کہ شخصی اداسی کب تاریخی اداسی بن جاتی ہے اور کب تاریخی اداسی شخصی اداسی میں تبدیل ہو جاتی ہے۔

ہرنس کلیا ایک تاریخ دان کی حیثیت سے اپنی شناخت رکھتے ہیں خصوصاً عہدِ وسطیٰ کی تاریخ کے سلسلے میں۔ تاریخ نویسی کے ایک لمبے سلسلے اور سفر کے بعد تاریخ اور وقت کو نظموں کے وسیلے سے سمجھنے کی کوشش، تاریخ کو خیال کی ایک خاص سطح تک لے جا کر دیکھنا ہے۔ تاریخ کا خیال سے کیا رشتہ ہے، اس سوال کا جواب تاریخ نویسی کے قدیم اور جدید اصولوں سے مل سکتا ہے۔ ہرنس کلیا کی نظموں میں تاریخ کئی طرف سے اپنی موجودگی درج کرانی ہے۔ ایک تاریخ وہ ہے جس کے دھارے پر پوری انسانی آبادی ہے، اور ایک وہ تاریخ ہے جس کا رشتہ فردِ واحد کے دکھ سکھ سے ہے۔ دونوں تاریخیں ہرنس کلیا کے یہاں کہیں کہیں مل گئی ہیں مگر زیادہ تر صورتوں میں یہ الگ الگ طور پر ظاہر ہوتی ہیں۔

تاریخ کو موضوع بنانے کی روایت اب بہت پرانی ہو چکی ہے۔ مگر تاریخ ہر حساس شخص کو اپنے طور پر متاثر بھی کرتی ہے اور پریشان بھی۔ ایک وقت ہے جو کبھی اتنا شور مچاتا ہے کہ پھر کچھ سنائی نہیں دیتا۔ ماضی وقت کا کوئی ٹھہرا ہوا علاقہ تو نہیں۔ اسی لیے ہرنس کلیا کے یہاں ماضی کا حوالہ صرف گزرے ہوئے وقت کا حوالہ نہیں رہ جاتا۔ وقت کی صورتیں اتنی زیادہ ہیں کہ انھیں ایک ہی وقت میں ایک طرح سے دیکھا نہیں جاسکتا۔ تاریخ نویس کا تاریخ کو نزدیک اور دور سے دیکھنے کی خواہش کوئی خوشگوار عمل نہیں ہے، اسی لیے ہرنس کلیا کی ’کچھ اداس نظمیں‘ اختصار کے ساتھ کہیں کہیں تاریخ میں بہت دور تک سفر کرتی ہوئی دکھائی دیتی ہیں۔ لیکن وقت ہے کہ ان کی نظموں میں اپنی فتح کا اعلان کرتا ہے۔ پھر بھی ایک مورخ زندگی اور کائنات کو نئی نظر سے دیکھتے ہوئے امید کا دامن چھوڑنا نہیں چاہتا۔ مگر کیا کیا جائے کہ امید سر جھکائے وقت کے فیصلے کا انتظار کرتی ہے۔ یہی وہ احساس ہے جو کلیا کی نظموں میں بار بار سر اٹھاتا ہے۔ ہرنس کلیا کی ایک نظم ’ہمارا ماضی‘ ہے جس میں ماضی کو ایک پرچھائیں کی صورت میں دیکھا گیا ہے جس سے

چھٹکارے کی کوئی صورت نہیں۔ ماضی کو دفن کر کے حال کی طرف قدم بڑھانا یا حال کا ہو جانا کتنا دشوار ہے۔ ہرنس کلیا نے ’تاریخ‘ کے عنوان سے ایک نظم میں ایک ایسی خواہش کا اظہار کیا ہے جس کا رشتہ ہمارے زمانے کی نئی تاریخ نویسی سے بہت گہرا ہے، مگر فرق کتنا ہے۔ کہتے ہیں:

ہم نے کتنی ہی بار/تاریخ کو از سر نو لکھنے کا ارادہ کیا/ ہم تاریخ کو گھوڑا بنا کر اس پر سوار ہوئے/ جس کی سمت اور رفتار/ ہمارے عزم کی محتاج تھے/ کبھی ہم نے اس گھوڑے کو محض ایک تصور سمجھا/ جس کے جسم کی قوت اور پیروں کی تعداد/ فقط ہمارے ذہن کی ایجاد تھی/ پھر کبھی یہ گھوڑا پتھر بن گیا/ جس کے پیروں کے نیچے پیسے لگے تھے/ اس کی سمت اور رفتار پر کسی کا کوئی قابو نہیں تھا/ کبھی ہم نے تلوار اٹھا کر/ اور کبھی اصولوں کا جال بن کر/ تاریخ پر اختیار بٹھایا/ آج لگتا ہے دراصل/ ہم تاریخ کے روبرو کتنے ناچار ہیں/ گویا اس نے ہم سے ہمیشہ آنکھ پجولی کھیلی ہو/

ہرنس کلیا تاریخ کو نگاروں میں نہیں دیکھتے۔ ہاں یہ ضرور ہے کہ تاریخ کا کوئی لحد ان کے خیال کی رو کو کسی مخصوص سمت میں فعال کر دیتا ہے اور پھر وہ لمحہ اپنے شخصی اور تاریخی سیاق کے ساتھ کچھ ٹھہر سا جاتا ہے۔ تاریخ سے کس کو کیا ملا ہے اس پر ناز کرنے کا مطلب تاریخ کو مختلف حوالوں سے دیکھنا ہے۔ ان کی ایک نظم ’وہ لمحہ‘ تاریخ کے کسی خاص موڑ کا بتا دیتا ہے جو بظاہر شخصی ہے۔ اسی طرح کی ایک نظم ’جرم‘ بھی ہے۔ گویا محسوس ہوتا ہے کہ جیسے وقت کی گرفت سے ہم آزاد ہیں مگر پھر وقت ہمیں اپنی عدالت میں لے آتا ہے۔ ہرنس کلیا کے لیے وقت صرف

ماضی نہیں بلکہ حال ہے جو اپنے کٹے پھٹے چہرے کے ساتھ اخبار کی سرخیوں میں دکھائی دیتا ہے اور پلاسٹک کے تھیلوں کی تعداد میں بھی اور مزدوری کرنے والے بچوں کی تصویروں میں بھی۔ کیسی بے بسی ایک مورخ کی ہے کہ وہ اپنی پریشانی میں ہی ان مسائل کا حل ڈھونڈ رہا ہے۔ ایک نظم ’وقت‘ ہے، مگر یہ وہ وقت ہے جو کسی باغی اور عاشق کا ہے جس میں انکار کی قوت رہی ہے۔ ہرنس کلیا کی ایک نظم ’مہاجر‘ ہے جس میں مبارک علی ٹونک راجستھان سے اپنے ہاتھوں میں بارش کا پانی لے کر کراچی کی ٹرین میں بیٹھ جاتے ہیں۔ ان دنوں سیلاب اور برسات نے جو صورت حال پیدا کی ہے، اس میں یہ نظم کتنی مختلف تاثر کی حامل ہے:

”اس روز بہت بارش ہوئی تھی/ وہ ساری بارش/ مبارک علی/ اپنے چھوٹے چھوٹے ہاتھوں میں/ سمیٹ کر/ اپنے ساتھ لے گئے/ انھیں لگا جیسے کہیں اور کا پانی اتنا بیٹھانہ ہوگا/ عرصہ گزرا/ مبارک علی کا گھر پھولا پھولا/ وہ خود باپ بنے/ لیکن پانی ابھی بھی وہی پیتے/ جو اپنے ہاتھوں میں سمیٹ لائے تھے/ پھر ایک دن/ وہ پانی ختم ہوئے کو آ یا/ تو مبارک علی واپس ٹونک آئے/ پر اس بار/ وہاں کی گلیوں میں انھیں/ کڑی دھوپ ملی/ دھوپ اور سورکھا/ اس بار ٹونک میں بارش نہیں ہوئی تھی۔“

’کچھ اداس نظمیں‘ انجمن ترقی اردو (ہند) نئی دہلی سے شائع ہوئی ہے۔ پروفیسر صدیق الرحمن قدوائی نے مجموعے کا تعارف لکھا ہے۔ اس کی اشاعت کے لیے ڈاکٹر اطہر فاروقی ہمارے شکریے کے مستحق ہیں۔

♦♦♦

ہم زمین بانٹ سکتے ہیں ہوا کو تقسیم نہیں کر سکتے (بقیہ صفحہ 5 سے آگے)

تبریزی اور محترمہ شاہن اختر نے مقالات پیش کیے اور ڈاکٹر محضر رضا نے نظامت کے فرائض انجام دیے۔ دوسرے اجلاس کی صدارت پروفیسر عراق رضا زیدی، پروفیسر منجد رسنگھ اور ڈاکٹر پردیپ مہاجن کنول نے فرمائی۔ پروفیسر عراق رضا زیدی نے کہا غالب کا رشتہ صرف اردو یا کسی خاص سرزمین تک محدود نہیں ہندوستان کی تمام زبانوں پر بلکہ ہندوستان سے باہر بھی غالب کی شاعری کو جس قدر کی نگاہ سے دیکھا جاتا ہے وہ کسی دوسرے شاعر کے حصے میں نہیں آیا۔ پنجاب سے بھی ان کا تعلق کوئی نئی بات نہیں ان کے زمانے میں بھی وہ لوگ موجود تھے جن سے غالب کی خط و کتابت تھی اور اس زمانے سے آج تک اس سرزمین کا رشتہ غالب سے بہت گہرا ہے۔ پروفیسر منجد رسنگھ نے کہا کہ غالب اور پنجاب ایک تفصیلی موضوع ہے، اس موضوع پر تفصیل سے منصوبہ بند طریقے سے لکھنے کی ضرورت ہے۔ یہ سیمینار ایک موقع فراہم کرتا ہے کہ بہت سارے تشہ پہلوؤں کو زیر بحث لایا جائے اور ایک تحقیقی مکالمہ قائم ہو۔ ڈاکٹر پردیپ مہاجن کنول نے کہا کہ غالب اور پنجاب دونوں ہی ایسے سلسلے ہیں جن سے ہمارا جذباتی اور تہذیبی رشتہ بہت مضبوط ہے۔ تنقید و تحقیق کے علاوہ تخلیقی میدان میں غالب کا اثر اس خطے پر آج تک واضح ہے۔ سینئر وکیل جناب سدرشن کپور نے اس اجلاس میں بطور مہمان خصوصی شرکت کی۔ اپنے خطاب میں انھوں نے کہا کہ مجھے خوشی ہے کہ غالب انسٹی ٹیوٹ اور گروناٹک دیویونی ورثی نے ایک اہم موضوع کی طرف اہل قلم کو متوجہ کیا۔ اس کا اثر صرف سیمینار تک محدود نہیں ہے بلکہ اب لوگ اپنے اپنے طور پر اس موضوع پر سوچیں گے جس سے ادب کو بہت فائدہ ہوگا۔ اس اجلاس میں ڈاکٹر محمد ایوب، ڈاکٹر ریحان حسن، ڈاکٹر محمد صادق اور ڈاکٹر سلیم زبیری نے مقالات پیش کیے اور نظامت کا فریضہ محترمہ شاہن اختر نے انجام دیا۔ سیمینار کے اختتام پر ڈاکٹر ادریس احمد نے تمام مقالہ نگار، شعراء، صدور، مہمانان خصوصی، یونیورسٹی کے تمام عملے اور شرکاء کا شکریہ ادا کیا۔

بہت حوصلہ افزا ہے۔ اس موقع پر دیوان غالب (پنجابی) کی رسم رونمائی بھی عمل میں آئی۔ پروفیسر منجد رسنگھ (صدر شعبہ اردو و فارسی گروناٹک دیویونی ورثی) نے کہا میں جن شاعروں سے سب سے زیادہ محبت کرتا ہوں ان میں غالب کا نام سر فہرست ہے۔ اس کی وجہ یہ ہے کہ اپنی فکر سے وہ بہت قریب معلوم ہوتے ہیں۔ انسان کو ایسے دوست کی ضرورت ہوتی ہے جو اس کی غم خواری کرے نہ کہ مشکل وقت میں نصیحت کرنے بیٹھ جائے۔ اسی شعبے کے استاد ڈاکٹر ریحان حسن نے کہا اردو میں جو بھی شاعر زندہ ہیں وہ مختلف اصناف میں طبع آزمائی کے سبب ہیں لیکن تنہا غالب ہیں جو صرف اپنی غزل گوئی کی وجہ سے ممتاز ہیں۔ ان کو پڑھتے ہوئے لگتا ہے کہ وہ ہمارے دکھ درد سے بہت واقف ہیں۔ افتتاحی اجلاس کے بعد کل ہند شاعروں کا انعقاد کیا گیا جس کی صدارت جناب فیاض فاروقی اور محمد زماں آزرہ نے کی اور نظامت کے فرائض جناب شمس تبریزی نے انجام دیے۔

مشاعرے میں پروفیسر عراق رضا زیدی، پروفیسر سر بھوت سنگھ بہل، ڈاکٹر منموہن سنگھ، پروفیسر عزیز عباس، جناب شمس تبریزی، پروفیسر روبینہ شبنم، ڈاکٹر پردیپ مہاجن کنول، ڈاکٹر محمد ایوب خان، ڈاکٹر جتندر پرواز، جناب شبیر حسین، جناب دیو ہندوی اور جناب ضمیر علی ضمیر نے اپنے کلام پیش کیے۔ 4 ستمبر کو سیمینار کے دو ادبی اجلاس منعقد ہوئے۔ پہلے اجلاس کی صدارت پروفیسر محمد زماں آزرہ نے کی۔ صدارتی تقریر میں انھوں نے کہا کہ جس طرح ہم دیوار کے پار نہیں دیکھ سکتے لیکن ایک مشین دیکھ سکتی ہے اور دوسری مشین اس سے زیادہ باریک چیز کو دیکھ سکتی ہے، اسی طرح ہر انسان کی نظر برابر نہیں ہوتی کچھ معمولی سطح تک سوچ سکتے ہیں۔ غالب کی اہمیت اسی لیے مسلم ہے کہ وہ جس سطح سے چیزوں کو دریافت کرتے ہیں وہ عام طور پر نظر نہیں آتی۔ اس اجلاس میں ڈاکٹر منموہن سنگھ نے بطور مہمان خصوصی شرکت کی۔ پروفیسر عراق رضا زیدی، پروفیسر عزیز عباس، پروفیسر روبینہ شبنم، پروفیسر محمد جمیل، جناب شمس

نواب محسن الملک اور اعظم گڑھ

(بقیہ صفحہ 8 سے آگے)

اس سپاس نامے کا آخری پیرا گراف نواب صاحب کے لیے دعا اور نیک خواہشات کے ساتھ طلباء نیشنل اسکول اعظم گڑھ کے علی گڑھ سے والہانہ تعلق کا مظہر ہے:

”ہم کو آپ کی ہر تمام کوشش و مدرسۃ العلوم کے ساتھ نسبتاً دلی ہمدردی ہے۔ اس طرح پر کہ گویا مدرسۃ العلوم میں اس وقت تعلیم پا رہے ہیں اور حضور عالی جناب سے یہ امید رکھتے ہیں کہ ہم طلباء نیشنل ہائی اسکول اعظم گڑھ کو بھی حضور مدرسۃ العلوم کا طالب علم تصور فرمائیں۔ اب ہماری یہ دعا ہے۔ حضرات! آپ آئین کہیے کہ اے خدا، اپنے رسول پاک و نبی اکرم کے طفیل میں ہمارے محسن، ہمارے حامی، ہمارے رہنما، ہمارے ناخدا جناب نواب محسن الملک مولوی مہدی علی خاں صاحب بہادر کو جو ہمارے اعتقاد و یقین سے ہندوستان کے پانچ کروڑ مسلمانوں کے رہبر ہیں، خضر کی عمر اور نوح کی حیات عطا کر، وائے خدا، اے خدا ہمارے محسن الملک کی اس تکلیف راہ اور صعوبت سفر کا خیال کر کے اپنے فضل و جلال کے صدقے میں ان کی کوششوں کو کامران اور ان کے دلی ارادوں کو کامیاب کر۔ آئین تم آئین“۔ (دستاویزات محسن الملک ص 350)

یہ سپاس نامہ پیش کرنے کے لیے یقیناً کوئی تقریب نیشنل ہائی اسکول یا شبلی منزل میں منعقد ہوئی ہوگی، مگر اس کی تفصیلات دستیاب نہ ہو سکیں، البتہ اس کے متن کے ایک جملہ سے واضح ہوتا ہے کہ تقریب منعقد ہوئی تھی۔ ممکن ہے انسٹی ٹیوٹ گزٹ وغیرہ میں اس کی کوئی تفصیل درج ہو۔

یہ سپاس نامہ نواب صاحب کو جس وقت پیش کیا گیا اس وقت علامہ شبلی علی گڑھ کالج سے علاحدہ ہو کر اعظم گڑھ میں مقیم تھے اور نواب محسن الملک کالج کے سکریٹری منتخب ہو چکے تھے، ممکن ہے علامہ شبلی نے اسے نہ دیکھا ہو مگر اس کے لکھنے میں ان کا مشورہ ضرور شامل رہا ہوگا، کیوں کہ اس وقت تک علامہ شبلی کا جو تعلیمی نظریہ قائم ہو چکا تھا، اس کی بازگشت اس کے صفحات میں صاف سنائی دیتی ہے۔ مثلاً یہ اقتباس:

”اور خدا کی مہربانیوں سے کچھ بعید نہیں ہے کہ علی گڑھ کے سرچشمہ علوم سے لارڈ بیکن کے ساتھ حضرت امام غزالی کی روح بھی خروج کرے۔ اڈلین و میکالے کے ساتھ امام رازی و امام بخاری کی برکتیں بھی اپنا جلوہ دکھائیں۔“

(دستاویزات محسن الملک ص 349)

بہر حال نواب محسن الملک کا اعظم گڑھ آنا، قیام کرنا اور (شبلی) نیشنل اسکول اعظم گڑھ کے بچوں کا سپاس نامہ پیش کرنا اعظم گڑھ کی علمی و تعلیمی تاریخ کا ایک بہت اہم پہلو ہے اور اس کے نتائج بھی اہم اور دور رس نکلے۔ اس پہلو پر پھر کبھی ان شاء اللہ۔

ڈاکٹر محمد الیاس الاعظمی

رفیق اعزازی دارالمصنفین، شبلی اکیڈمی، اعظم گڑھ

E-mail: azmi408@gmail.com, Mob. No. 9838573645

سر سید احمد خاں کی کاوشوں کا ذکر ہے۔ بعد ازاں دوسرے سید نواب محسن الملک کی شخصیت اور فضل و کمال کا بیان ہے۔ اس میں یہ خیال بھی ظاہر کیا گیا ہے کہ سر سید کی وفات کے بعد خوف تھا کہ تحریک علی گڑھ کہیں پر مردہ نہ ہو جائے مگر محسن الملک کی ذات گرامی سے یہ خوف جاتا رہا۔ اصل عبارت یہ ہے:

”خلد آشیان سید مرحوم کی وفات بے وقت و ناگہانی سے ہم بچگان اسلام کو اسلامی اوج و شان کی ترقی کی طرف سے ایک قسم کی مایوسی ہو گئی تھی، آپ کے قابل تعظیم قوت بازو کی ٹوٹنے سے ہم سخت متوحش تھے کہ مبادا ترقی کے ذرائع رک جائیں اور وہ قابل فخر مدرسہ سرچشمہ علم و معدن فنون مجذبات اینگلو اور نیشنل کالج علی گڑھ جو غفرلہ سر سید مرحوم کی کوششوں کا ثمرہ ہے، اس کی روانی و طراوت اور اس کے ارکان و وصول تعلیم میں کوئی ناخوش گواری و ڈھیل واقع ہو اور اسلامی جماعت کا کوئی حامی و معین نہ رہے، مگر خدا کا شکر ہے کہ ہماری مایوسی خوشی سے بدل گئی اور یہ بات اب علانیہ

اسکول اعظم گڑھ کا وہ سپاس نامہ ہے جو انھوں نے نواب محسن الملک کی اعظم گڑھ آمد پر ان کی خدمت میں پیش کیا تھا۔ اس پر جو تاریخ درج ہے وہ 23 مارچ 1899 کی ہے۔ اس سے یہ واضح ہو جاتا ہے کہ نواب صاحب جنوری 1899 میں کالج کے سکریٹری منتخب ہونے کے بعد مارچ 1899 میں اعظم گڑھ تشریف لائے تھے نہ کہ 1898 میں۔ چون کہ علامہ شبلی کے مذکورہ بالا خط میں محسن الملک کے قیام اعظم گڑھ کی مدت تین دن لکھی ہوئی ہے اس لیے اس کی تاریخ کی تعیین 22-21 مارچ سے 24-25 مارچ 1899 کی جاسکتی ہے۔

اس سپاس نامہ کو اصل سے نقل کرنے میں ’دستاویزات محسن الملک‘ کے مرتب نے بڑی بے احتیاطی سے کام لیا ہے۔ کمپوزنگ کی متعدد غلطیاں بالکل واضح ہیں، حتی کہ اس دستاویز کی تاریخ کے اندراج میں بھی کئی فاش غلطیاں ہوئی ہیں۔ چار صفحے کے اس سپاس نامہ کے پہلے صفحے پر 23 اپریل 1898 کی تاریخ درج ہے اور بقیہ صفحات میں 23 اپریل 1899۔ جب کہ اصل سپاس نامے کے اختتام پر 23 مارچ 1899 کی تاریخ لکھی ہوئی ہے۔

طلباء نیشنل ہائی اسکول اعظم گڑھ کا یہ سپاس نامہ یقیناً ہے کہ علامہ شبلی کی ایماہی سے پیش کیا گیا ہوگا۔ مشمولات سے بھی اس کی تصدیق ہوتی ہے، بہر حال یہ سپاس نامہ شبلی نیشنل اسکول اعظم گڑھ کی تاریخ کا ایک گوشہ ہونے کے علاوہ اپنے مشمولات کے لحاظ سے بھی بڑی اہمیت رکھتا ہے۔ اس کا آغاز اس طرح ہوا ہے:

”معلی القاب جناب نواب محسن الملک صاحب!

ہم طلباء نیشنل ہائی اسکول اعظم گڑھ جو عالی جناب شمس العلماء مولانا محمد شبلی صاحب کی ایک ادنی شعاع فیض و ضیاء بکرمیت ہے اور جس کی تمام رفعت و ترقی مولانا ممدوح کی ہمدردی و روشن ضمیری کے خیالات سے وابستہ ہے، نہایت ادب سے دلی جوش کی شادمانی و اٹھتے ہوئے جوش دل

کے دلوں کے مسرت سے اس مبارک اور قابل فخر موقع پر جب کہ حضور عالی کے کوکب ہمایوں کے ورود نے اس سرزمین کو فلک چہارم کی عزت دی یا یوں کہیے کہ جناب شمس کی عیادت کی تقریب سے خورشید درخشاں نے قدم رنجہ فرمایا کہ اس سے ہمارے مرزبوم کے ہر خار و خس کو رتبہ انا الشرف عطا کیا ہے۔ چند طور حضور عالی کے قومی خدمات کے متعلق عرض کرنے کی اجازت چاہتے ہیں۔“

(دستاویزات محسن الملک، ص 347)

بعد ازاں 1857 کے بعد کے حالات بالخصوص مسلمانوں کی زبوں حالی اور کس مہر سی کا تذکرہ کیا گیا ہے۔ ہندوستان میں اسلام اور مسلمانوں کی بے بسی بیان کی گئی ہے اور یہ خوف ظاہر کیا گیا ہے کہ مسلمانان ہند اسپین کے مسلمانوں کی طرح کے حالات کے قریب پہنچ گئے تھے۔ ایسے میں رحمت حق نے دوسیدوں کو پیدا کیا۔ پھر پہلے سید

نظر آ رہی ہے کہ قابل تعظیم مرے والا اپنے مرتے وقت ودیعتاً اپنے تمام دست و بازو کی قوت، اپنی تمام دلی روشنیاں و روشن ضمیریاں، اپنے تمام متبرک اوصاف و برکات کو حضرت مہدی کے تمام برگزیدہ شاہل، زور آور دست و بازو، مستقل جد و جہد، نورانی دل مصفا و روشن دماغ پر اضافہ کرتا گیا ہے، جس کے قابل عظمت و سرگرم کوشش سے یہ صریح آشکار ہے کہ سید مرحوم کی کوششوں سے جو پود لگی تھی وہ جلد تناور درخت ہوگی اور اس کے شرے ان شاء اللہ ایک عالم بہرہ مند و فیض یاب ہوگا اور اس درس گاہ سے جو آپ کے صدقہ محنت میں جو یونیورسٹی بننے والی ہے وہ چشمہ فیض جاری ہوگا کہ مسلمانان ہند کے علمی خزاں خوردہ باغ میں ہیشگی کی بہار آوے گی۔“

(دستاویزات محسن الملک ص 348-49)

نواب محسن الملک اور اعظم گڑھ

محمد الیاس الاعظمی

سر سید احمد خاں (1817-1898) کے بعد ایم اے او کالج علی گڑھ کی کشتی بھنور سے نکالنے والے نواب محسن الملک (1837-1907) بڑے عالم و فاضل شخص تھے۔ ان کی تعلیم قدیم طرز اور مذہبی بنیادوں پر ہوئی تھی۔ یہی وجہ ہے کہ اسلامی علوم بالخصوص قرآن، حدیث اور تاریخ پر ان کی گہری اور عالمانہ نظر تھی۔ وہ اچھے اہل قلم اور مصنف بھی تھے۔ ان کا شمار تہذیب الاخلاق کے دور اول کے بڑے مضمون نگاروں میں ہوتا ہے۔ ان کے قلم سے کئی کتابیں اور رسالے نکلے اور مقبول ہوئے۔ جن کے نام یہ ہیں:

آیاتِ مبینات [چار حصے، مطبوعہ 76-1870]، کتاب الحجت والشوق، مولود شریف مطبوعہ 1860، تقلید اور عمل بالحدیث، اشاعت اسلام، مطبوعہ 1892 امرتسر، فطرت اور قانون فطرت غیر مورخہ، مکاتبات اللہان، مضامین تہذیب الاخلاق وغیرہ۔

وہ اپنے عہد کے بہت مشہور خطیب و مقرر تھے اور نہایت عالمانہ تقریریں کرتے تھے۔ ان کے متعدد خطبات کتابچہ کی صورت میں شائع ہو کر مقبول ہوئے۔ ان کے 84 خطبات کا ایک مجموعہ ’مجموعہ لکچرز واسپیچرز‘ 1905 میں ملک فضل الدین تاجر کتب قومی کتب خانہ لاہور نے شائع کیا۔

مدیر : اظہر فاروقی

Editor : Ather Farouqui

شریک مدیر : محمد عارف خاں

Joint Editor : Mohd. Arif Khan

پرنٹر پبلشر : عبدالباری

Printer Publisher : Abdul Bari

مطبوعہ : جاوید پریس، 2096، روڈ گراں، لال کنواں، دہلی-۶

مالک : انجمن ترقی اردو (ہند)

اردو گھر، 212، راؤ زایونیو، نئی دہلی-110002

Proprietor:

Anjuman Taraqqi Urdu (Hind)
Urdu Ghar, 212-Rouse Avenue,
New Delhi-110002

قیمت : فی شمارہ: پانچ روپے، سالانہ: 200 روپے

بیرونی ممالک: آٹھ امریکن ڈالر

Subscription: (Per Issue): Rs. 5/-, Annual: 200/-
(Foreign Countries: US \$ 8)

E-mail: hamarizaban.weekly@gmail.com

http://www.atuh.org,

Phones: 0091-11-23237722

ان کے خطبات بڑے اہم قومی و ملی مسائل پر مشتمل ہیں۔ ان میں ’اشاعت اسلام‘ کو خاص طور سے بڑی مقبولیت ملی۔ آل انڈیا کونگریس ایجوکیشنل کانفرنس کے اجلاسوں میں تعلیمی و ملی معاملات اور جدید تعلیم کی حمایت میں انھوں نے جو خطبات دیے ہیں وہ خاص طور پر قابل ذکر ہیں۔ ان کے مطالعے سے اندازہ ہوتا ہے کہ وہ اپنے عہد کے بڑے باخبر اور ایک بڑے دانشور تھے۔ ان کی نظر نہ صرف ہندوستان کے مسلمانوں کے معاملات و مسائل پر تھی بلکہ وہ عالم اسلام پر بھی گہری نظر رکھتے تھے۔ افسوس وہ جس پایے کے شخص تھے ان کے نمایاں شان انھیں خراج عقیدت آج تک نہیں پیش کیا گیا۔ محمد امین زبیری (1870-1958)

جنوری 1899 میں سید محمود کی جگہ نواب محسن الملک کو محمد ان ایگلو اور نیٹل کالج علی گڑھ کا سکریٹری منتخب کیا گیا۔ اس وقت علامہ شبلی علی گڑھ کالج سے مستعفی ہو کر اعظم گڑھ میں مقیم اور علیل تھے۔ چنانچہ نواب محسن الملک نے اپنے دوست کی عیادت کے لیے اعظم گڑھ کا سفر کیا۔ یہ سفر اس وقت اتنا آسان نہ تھا جیسا کہ ہمارے عہد میں ہے۔ باوجود اپنے دوست کی محبت انھیں کشاں کشاں اعظم گڑھ پہنچ لائی۔ سکریٹری شپ ملنے کے بعد غالباً یہ نواب صاحب کا پہلا سفر تھا۔ وہ مارچ 1899 میں اعظم گڑھ آئے اور تین دن ’شبلی منزل‘ میں قیام کیا۔

’حیات محسن‘ مطبوعہ 1934 ان کے تمام کارناموں کا احاطہ نہیں کرتی ہے، اسی طرح مولانا سید امجد علی اشہری کی کتاب ’حیات جاودانی‘ بھی ان کی مکمل سوانح عمری نہیں ہے۔ اہل قلم بالخصوص علی گڑھ مسلم یونیورسٹی کے فرزندوں پر یہ قرض بہر حال باقی ہے۔

نواب محسن الملک سر سید کے بعد علی گڑھ تحریک کی دوسری بڑی اور نمائندہ شخصیت تھے جن سے علامہ شبلی کے بڑے گہرے روابط اور محبت آمیز تعلقات اخیر تک قائم رہے۔ دونوں تاحیات ایک دوسرے کے مداح رہے اور ایک دوسرے کو فائدہ پہنچانے کی کوشش کرتے رہے۔ نواب محسن الملک نے اپنے ایک خطبہ میں علامہ شبلی کو طلباء علی گڑھ کے لیے ایک قابل تقلید نمونہ قرار دیا ہے اور ساتھ ہی طلبہ کو ان کے نقش قدم پر چلنے کا مشورہ دیا ہے۔ وہ فرماتے ہیں:

”اے میرے عزیز! اے میرے مدرسۃ العلوم کے طالب علمو! نہایت خوش نصیب ہو کہ ایسے استاد تم کو ملے ہیں اور ایسے آفتاب کی روشنی تم کو پہنچتی ہے۔ تم اس زمانہ کو غنیمت سمجھو جب کہ تم کالج میں ہو اور ایسے استادوں کی صحبت و تعلیم سے فائدہ حاصل کر رہے ہو۔ اس کو ہاتھ سے نہ جانے دو اور اپنے استاد کے قدم بہ قدم چلنے میں دقیقہ کوشش کا اٹھا نہ رکھو۔ تمہارے سامنے ایک عمدہ نمونہ موجود ہے، تمہارے دلوں کو منور کرنے کے لیے ایک

آفتاب روشن ہے، تم ایسا وقت ہاتھوں سے نہ جانے دو اور اپنے استاد کے خصال اور صفت سیکھنے اور علم کے حاصل کرنے اور پھر اسے کام میں لانے کی کوشش کرو تا کہ ہم اپنی قوم میں نہ صرف ایک آفتاب کو دیکھیں بلکہ ہمارے چاروں طرف سیڑوں چاند اور ستارے نظر پڑیں، خدا کرے کہ ہمارا یہ آفتاب مدت تک روشن رہے اور اس کا سایہ ہم پر پڑے۔“

(حیات شبلی، ص 273)

جنوری 1899 میں سید محمود کی جگہ نواب محسن الملک کو محمد ان ایگلو اور نیٹل کالج علی گڑھ کا سکریٹری منتخب کیا گیا۔

اس وقت علامہ شبلی علی گڑھ کالج سے مستعفی ہو کر اعظم گڑھ میں مقیم اور علیل تھے۔ چنانچہ نواب محسن الملک نے اپنے دوست کی عیادت کے لیے اعظم گڑھ کا سفر کیا۔ یہ سفر اس وقت اتنا آسان نہ تھا جیسا کہ ہمارے عہد میں ہے۔ باوجود اپنے دوست کی محبت انھیں کشاں کشاں اعظم گڑھ پہنچ لائی۔ سکریٹری شپ ملنے کے بعد غالباً یہ نواب صاحب کا پہلا سفر تھا۔ وہ مارچ 1899 میں اعظم گڑھ آئے اور تین دن ’شبلی منزل‘ میں قیام کیا۔ علامہ شبلی نے اپنے بھائی مولوی محمد اسحاق وکیل کو ایک خط میں لکھا ہے کہ:

”پانچ چھ دن سے طبیعت اچھی ہے۔ نواب محسن الملک میری عیادت کو یہاں آئے اور میرے بنگلے میں تین دن رہے۔ ان کی آؤ بھگت میں مجھ کو بہت چلنا پھرنا پڑا، لیکن میں اس کی برداشت کر سکا۔“ (مکاتیب شبلی، ج 1، ص 41)

علامہ شبلی کے اس خط پر تاریخ کے بجائے محض سنہ 1898 درج ہے۔ علامہ شبلی خطوط پر مکمل تاریخ لکھنے کا اہتمام کرتے تھے، مگر کبھی کبھی بلا تاریخ بھی خط لکھ دیتے تھے، جیسا کہ مکاتیب شبلی کے دونوں حصوں میں بعض خطوط سے معلوم ہوتا ہے۔ مذکورہ بالا خط پر سنہ 1898 درج ہونے کی وجہ سے مولانا سید سلیمان ندوی نے ’حیات شبلی‘ میں نواب محسن الملک کی اعظم گڑھ آمد کا ذکر اسی سنہ کے ذیل میں کیا ہے۔

(حیات شبلی، ص 349)

پروفیسر اقبال حسین نے ایک کتاب ’دستاویزات محسن الملک‘ سر سید اکیڈمی علی گڑھ سے 2007 میں شائع کی ہے، اس میں ایک دستاویز (نمبر 17، اور شمار نمبر 167) ’خط طلباء اعظم گڑھ‘ کا بھی اندراج ہے۔ فہرست سے بظاہر ایسا معلوم ہوتا ہے کہ ایم اے او کالج علی گڑھ میں مقیم طلباء اعظم گڑھ کا کوئی خط ہے جو انھوں نے نواب صاحب کے نام لکھا ہے مگر دراصل یہ طلباء نیشنل ہائی... (بقیہ صفحہ 7 پر)

ادارے کا مضمون نگاروں کی آرا سے متفق ہونا ضروری نہیں ہے (ادارہ)